



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۴/۲۱

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۵۱)

له دې اور څخه د عبادت او پخلي لپاره کار اخیستل کيږي او هم د سخت ژمي د سختیو د گاللو لپاره له بې وزلو هندوانو سره مرسته کيږي. کله چې د قیف خوله بنده سي نو د اور لمبه هم ورسره ځای پر ځای مړه سي؛ که څوک د قیف پر خوله باندي خپل غوړ کنيږدي نو د سړي هوا د شديد جريان غږ اوریدلی سي او که څنگ ته يې هر ډول اور بلوونکی شی کېږدئ نو کولی سي اور بل کړئ. لمبه کم رنگه او شفافه ده او لږ لوگی تولیدوي او د سفر يو ډول بخار آزادي چې ما ته يې سا ایستل دومره گران کړل چې مجبور سوم پر ځمکه کنيږم او خپل سر مي له بتي څخه لږ کوز کړ. هندوان ډنگر او رنگ الوتي په نظر راغلل؛ دوی له پرله پسې توخيو کيږي؛ دغو توخيو په (آتشگاه) کې د پاتي کيدلو په ټولي مودي کې اغيزمن کړم.

د شيروان دا برخه د خپلي خاورې او ځانگړتياوو له کبله د خراسان ولايت ته ورته والی لري. ځنگل نه لري او سيندونه يې لوی دي او په ژمي کې هوا هماغومره سره او شديده ده. له دې چې شيروان د کسپين سمندرگي ته نږدې دي نو هوا يې تل په وريځو ډکه وي. د شيروان خاوره غنم او ډيري بڼې وربشې تولیدوي چې د عادي وگړو اصلي خوراک توکی دي. يوازې د لوري پارکي خلک کولی سي وريجي وپيري چې عمدتاً له مازندران او گيلان څخه وارديږي. د پسه غوښه يې پريمانه او خوره ده چې اوردي لکی لري او پاو په يوې او درې پني Pences پلورل کيږي. په دې سيمي کې د بڼه کيفيت مني، ناک، انگور او Chestnut (يو ډول ميوه ده چې په فارسي کې ورته شاه بلوط وايي. مغز لرونکي ده او مغز يې غوړ دي - ژ) تولیديږي. ارمنيان د (همدي ولايت په مرکز) د شهمچي Shahmachi په ښار کې داسې شراب تولیدوي چې د خپل خوند او هم د کيفيت له اړخه د Bourdeaux سرو شرابو ته ورته والی لري. که د انگورو سمه پالنه وسي او په بڼه ډول راټول سي نو دا شراب به په اروپا کې ډير ارزښت ولري. د شيروان ولايت د شمال له لوري له دربنت Derbent، له ختيځ لوري د کسپين له سمندرگي، د سويل له لوري د استرا Astara او له لويديځ لوري د جورجيا (گرجستان - ژ) له ځينو برخو او د گنجه له سيمو سره گډه پوله لري.

زرو شهمچي چې يوه وخت د ولايت مرکز وو د باکو په تقريباً ۷۰ مايلی کې موقعيت لري چې د خپلي سوداگري، پانگي او د وگړو د شمير له اړخه له اصفهان وروسته د فارس يوه بډای ولايت پيژندل کيږي. ددې ښار وگړي د نادر شاه پر

د پاڼو شميره: له 1 تر 4

ضد راپاخيدلي ول، ددوی د پاڅون له کبله دا بنار وران او له استوګنو وګړو تش سو. ددې لپاره چې امپراتوري د نړۍ والې سوداګرۍ لپاره یو مرکز ولري شهزاده د اصلي بنار د سویل لويديځ په لس مایلی کې د شهمچي نوی بنار جوړ کړ. د شیروان مشر فتاح علیخان معمولاً په درېنټ کې ژوند کوي. دی ددې ولایت شاوخواوو سیمو ته مکرر سفرونه کوي او له دې سفرونو څخه شدیداً ناوړه ګټه اخلي او په دې توګه خپل سولند او حرېص طبیعت ارضاء کوي. د جنرال پوتمکین genera Potemkin د لښکر حضور نوموړی وارخطا کړی او دا لښکر ورنیږدې کيږي. له دې کبله نوموړی د روسیې له امپراتورۍ سره د ښو اړیکو د ساتلو په پار هڅه کوي چې د درناوي او وابستګۍ هر ډول نښه له ځانه څرګنده کړي.

د شیروان په هکله د خپلو سترګو د لیدلي حال د اصلي برخې له وړاندې کولو وروسته اړینه بولم چې د یوې شیبې لپاره ستاسو پاملرنه د شیروان د اوسنیو استوګنو وګړو کوچنۍ خو د پام وړ ډلې شخصیت او لیدلوري ته راواړوم. انساني طبیعت خپلې یو شمیر کلیدي ځانګړتیاوې له ملي لیدلوري، ښوونې او روزنې او حکومتولۍ څخه اخلي؛ مور ددې خبرې د شکل ورکولو په اړخونو کې باید د اقلیم اغیزې هم په پام کې ولرو. دغه ملاحظه ما ته په باکو کې د (آتشگاه / اورتون) له لیدلو تر لاسه سوه، داسې چې یو هندو دومره په مذهبي مینې او اشتیاق کې ډوب دی چې سره له دې چې حساس او اعصاب یې او د اوږد عمر له کبله ضعیف سوي او نړۍ بدن لري له ګټګ څخه تر ولګا پورې په خطرناکې لارې کې یوازې ددې لپاره مزل کوي د خپل خدای په معبد کې دعا وکړي.

کله چې د تورکيې پر لور د روسیې د امپراتورۍ ځانغوښتونکي پرمختګونه په ځانګړې توګه په دې وروستیو کې د کرایمیا/ کریمیې په تصرف سره او د فارس د ارزښتناکو سیمو پر لور د هغې چټک خوځښت وڅیړو نه سو کولی د هغه دولت د ستراتیژۍ له ستاینې څخه ډډه وکړو چې خپل ګامونه یې په ماهرانه ډول مدیریت کړي دي. په قدرت او ثروت کې دغه د پام وړ لاسته راوړنې پرته له دې چې د اروپا پام ورته واوړي په حقیقت کې د اروپا له خبرتیا پرته د پیاوړي کېدلو او تمرکز په حال کې دي. د سیاسي پایلو په هکله له هر ډول څېړنې څخه په صرف نظر چې ښایي د مخ په ودې ملتونو د قدرت په ظهور او یا د هغو د لمر په لویدلو واوړي غواړم یوازې دې ټکي ته نغوته وکړم چې د فارس په شمال لويديځو سیمو کې د روسیې نفوذ له دوه اړخیزو ګټو سره مل دی. که دا سیمې په بشپړ ډول د روسیې په حکومت پورې ملحقې سي سیمه بیږه وګرې به د پام وړ ګټې تر لاسه کړي؛ د هغوی ځان او مال به تر یوې کچې له داسې امنیت څخه برخمن سي چې مخکې یې شتون نه درلود او د یوه متمدن او فعال دولت له پلوه ددغو سیمو اداره کېدل به وکولی سي دا وګرې په ارزښتناکو اتباعو او د ټولني په اغیزمنو غړو بدل کاندې.

د فارس پادشاهي د افغانانو له برید (چې په ۱۷۲۰ز کال کې تر سره سو) څخه وروسته د جنگ جګړو او ګډوډیو ډګر ګرځېدلی دی؛ دلته پرته له کوم محدودېته وحشیانه لوتماری تر سره سوي دي. نن سباکولی سو فارس د یوه ستر قبر په توګه وګڼو چې د حرص او طمعی او جاه طلبی او غچ اخیستنې په قربانیانو ډک دی. په سختی کولی سو ووايو چې آیا په تیرو شپیتو کالو کې د فارس ګڼ شمیر وګرې د جلدانو او قاتلانو په لاسونو وژل سوي دي؟ د فارس وګرې په ځانګړې توګه د نادر شاه د حکومت د پای په کلونو کې چې پانګه او ثروت یې د خپل ولس له وینو تر لاسه کړي وه په بشپړ ډول اسیر دي.

د پاڼو شمېره: له 2 تر 4

ددغه پادشاه ظالمانه كړه وړه او اعمال په پراخ ډول تر بحث لاندې نيول سوي دي؛ د هرې پارکې يا طبقې وگړي او له هغې ډلې څخه زموږ زده كوونكي، د قلي خان له وحشيانو كړو وړو څخه ښه خبر لري. ددغو حقايقو د يوې برخې برجسته كول كيدای سي د نادر د خاطراتو په نلپاتي كيدلو كې گټور واقع سي چې د خپل ژوندون په يوه پړاو كې يې د اتلولۍ د ترلاسه كولو لپاره مشروع ادعا درلوده. ددغه پادشاه د حكومت په پای كې هم دده جسم او هم روح دواړو د هغه د انديښني او ناتواني ښي څرگندولې او باور دا دی چې دا انديښني چې په كور دننه له خيانت څخه سرچينه اخيستي د ډيرې ستړيا له كبله له بده پسي بدتره سوي دي.

د توطئو او پاڅونونو كړۍ تر ده راتاو وه او كله چې د يوه ولايت د پاڅونو په ټكولو كې بريالی سو نو تل له هغه ولايت څخه له وتلو سره سم د افسرانو وژل او تل مدام پاڅونونه ملگري ول. هغه د خپل اقتدار د مداوم ضعف په ليدلو سره او ددې ټكي په پوهېدلو چې د اقتدار د پياوړي كولو لپاره محدود مجازات كافي نه دي نو د احتمالي مشروطه غوښتنې وحشيگري يې پيل كړه. دغې وحشيگري دده د تعقل ځای نيولې وو؛ د همدغو پيښو د لړۍ پايله په جنون واوښتله ان تر دې چې په ډيريو وختونو كې به يې يوه سيمه په بشپړ ډول له جرړي له منځه يوړله. هغه څه چې دی يې ډير ناکراره او په تشويش كړی وو دده د كورنۍ خيانت وو؛ ده د هغو كسانو بې وفايي وليدله چې ده په احمقانه ډول ورڅخه د ملاتړ او پالنې هيله درلوده. ده ته تر ټولو گران زوی چې دده د احتمالي ځايناستي په توگه انگېرل كېده په داسې حال كې د فارس د نائب السلطنه په توگه منصوب سو چې پلار يې هندوستان ته په سفر وتلی وو. ظاهراً هغه د پلار له غيابت څخه په ناوړه گټه اخيستي د تاج او تخت د تصاحب لپاره نقشي جوړې كړې وې.

د نادر مخ په ودې ناروغي (شديد قبضيت) چې له عمومي او كورنيو مصيبتونو سره شديده كيدله ددې لامل سوه چې نادر په يوه بې رحمه او وحشي هيوالا تبديل سي؛ د نادر د قهر او غضب وحشت معمولاً د هغه چا په نصيب كېده چې منصوبونه يې لزوماً د نادر په حضور كې اوسيدل ول. د دربار يو شمير لوړ پوړي افسران چې د نادر د بې وقفي استبداد او ظلم له لاسه ستړي سوي ول، كټ مټ لكه طاعون چې يو هېواد وچ او بې اوبو كړي د ۱۷۴۷ز كال د اپريل په مياشت كې نادر، چې د خپل د زيرني له ټابوي څخه چندان ليرې نه وو، او د خراسان په شمالي برخه كې يې قرارگاه جوړه كړې وه، ترور كړ.

د نادر د شخصيت د اړخونو له روښانولو وروسته چې كركه او وحشت راپاروي منصفانه به وي چې دده د ژوندون ځينو اړخونو ته هم نغوته وكړو؛ دا اړخونه نادر ته هاغه ډول مثبتې ښه وركوي چې اغلب وختونه د مطلوبو سلاطينو د څيرو په ښودلو كې انځور كيري. په هند كې د نادر له برياليتونو وروسته هغه په خپل ټول پارسي قلمرو كې د دريو كالو لپاره هر ډول ماليات معاف كړل. پر دې بر سيره د څلورو ميليونو پونډو په ارزښت د پوځي پوړونو له خلاصولو وروسته خپل لښكر ته يې د شپږو مياشتو تنخواه د بخشش په توگه او همدا شان په پوځ كې ملكي كارمندانو ته يې په همدې اندازې بخشش وركړ.

د كرنات Karnat له جگړې وروسته چې نادر د هند امپراتورۍ ته ماتې وركړه او پادشاه يې اسير كړ د مغولو يو له مشرانو څخه نادر ته خبر وركړ چې د دهلي د آسونو په منځ كې سل زره آسونه سته چې د جگړې د ډگر لپاره چمتو دي او دی كولی سي فوراً دغه آسونه احضار كړي. نادر شاه د يوه پادشاه په مقام كې وويل چې د مغولو لښكر ته مي د آسونو يو پر څلورمه برخه وبخښله او نه بايد تيری ورباندې وسي؛ د يوه آسيابي سرتيري ژوند ژواک د هغه په آس

د پاڼو شمېره: له 3 تر 4

پورې ترلی دئ چې د آس له لرلو پرته به دی او کورنۍ یې د فقر په لومو کې ولویږي؛ له هغو کسانو سره خښمناک چلند چې تقدیر او برخلیک زموږ لاسونو ته سپارلی دئ د انسانیت خلاف دئ، نو ځکه نادر پریکنده پریکړه وکړه چې هندي سرتیري دې په هیڅ وجهې له سپکاوي او یا تاوان رسیدلو سره مخامخ نه سي.

نادر شاه د خپل بریالي ژوندون په دوران کې د هر ملت د سوداګرو ملاتړ وکړ او په ټول فارس کې یې د آزادي سوداګری د دودولو او ترویج لپاره هڅه وکړه. په ټول فارس کې ارزښتناک سوداګریز توکي موندل کېدل. هغه مهال چې د بناغلي هانوی Mr. Hanway سوداګریز توکي په استرآباد کې غلا سول نو بناغلي هانوی شخصاً د شاه حضور ته شکایت وکړ؛ شاه امر وکړ چې ددې موضوع په هکله دې پلټنه وسي او ټینگ دستور یې ورکړ چې د بناغلي هانوی د ټولو ورکو سویو مالونه دې یا ورته وموندل سي او یا دې د استرآباد حاکم د غلا سویو مالونو معادل ارزښت ورته ورکړي.

نور بیا

نادر هڅه وکړه چې خپل هیواد ته اروپایي کښتی جوړول او په سمندر کې...

[قدرمنو لوستونکو! د بناغلي رحمت آریا د آرشیف: لینک](#)

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیرلو مخکې په څیر و لولئ